



# Бизнис статистика

---

Аудиторски вежби 11

Тестирање хипотези – едно обележје



## Задача 1

---

Шишињата Кока-Кола треба да содржат по 300ml. Но, машината за полнење не е комплетно прецизна, па постои разлика од едно до друго шише. Се претпоставува дека количината на течноста во шишињата има нормална распределба со стандардна девијација 3ml. Контролата зема примерок од 6 шишиња и ги добива следните тежини:

299.5   298.2   301.1   299.9   300.05   298.6

Дали со ниво на значајност  $\alpha = 0.01$  може да се заклучи дека количината на Кока-Кола во едно шише е помала од пропишаните стандарди?



## Задача 1: решение

$$H_0: \mu = 300$$

$$H_a: \mu < 300$$

Стандардната девијација  $\sigma = 3$  е позната, па за тестирање се користи статистиката

$$Z_0 = \frac{\bar{X}_n - \mu_0}{\sigma} \sqrt{n} \sim N(0,1),$$

и критичниот домен е  $C = (-\infty, -z_\alpha)$ , каде  $P\{Z < -z_\alpha \mid H_0\} = \alpha$ .

Во нашиот случај,  $\bar{x} = 299.63$ ,

$$z_0 = \frac{\bar{x} - \mu}{\sigma} \sqrt{n} = \frac{299.63 - 300}{3} \sqrt{6} = -0.302.$$

$\Phi(z_\alpha) = 1 - \alpha = 0.99$ , па  $z_\alpha = 2.33$ . Значи критичниот домен е  $C = (-\infty, -2.33)$ .

$z_0 \notin C$ , па не ја отфрламе нултата хипотеза, т.е количината на Кока-Кола во едно шише е според пропишаните стандарди.



## Задача 2

Една фабрика произведува метални шипки. Според стандардите очекуваната должина на шипките треба да е 80 см. Да се утврди дали производството на фабриката е според стандардите, ако е земен примерок од 10 шипки и измерени се следните должини:

81	85	76	79	84	83	77	89
79	80						

Нивото на значајност на тестот е  $\alpha = 0.05$ . Се претпоставува дека должината на шипките е обележје со нормална распределба.



## Задача 2: решение

$$H_0: \mu = 80$$

$$H_a: \mu \neq 80$$

Во овој случај, стандардната девијација не е позната, па за тестирање се користи статистиката

$$T_0 = \frac{\bar{X}_n - \mu_0}{S} \sqrt{n} \sim t_{n-1},$$

и критичниот домен е  $C = (-\infty, -t_{\alpha/2, n-1}) \cup (t_{\alpha/2, n-1}, +\infty)$ , каде

$$P\{|T| > t_{\alpha/2, n-1} \mid H_0\} = \alpha.$$

Во нашиот случај,  $\bar{x} = 81.3$ ,  $s^2 = 15.7889$

$$t_0 = \frac{81.3 - 80}{s} \sqrt{n} = \frac{81.3 - 80}{\sqrt{15.7889}} \sqrt{10} = 1.0346$$

$t_{\alpha/2, n-1} = t_{0.025, 9} = 2.262$ , па критичниот домен е  $C = (-\infty, -2.262) \cup (2.262, +\infty)$ .

$t_0 \notin C$ , па не ја отфрламе нултата хипотеза, т.е производството е според стандардите.



## Задача 3

---

Помеѓу учениците на едно училиште спроведена е анкета со прашањето дали имаат компјутер или не. Случајно биле избрани 300 ученици, а 245 од нив одговориле дека имаат компјутер. Со ниво на значајност 5% да се тестира хипотезата дека веројатноста случајно избран ученик да има компјутер е 0.85 наспроти алтернативната дека е помала од 0.85.

***Решение:***

$A$ : ученикот има компјутер

Тестираме

$$H_0: P(A) = 0.85$$

$$H_a: P(A) < 0.85$$



## Задача 3: решение

$$H_0: P(A) = 0.85$$

$$H_a: P(A) < 0.85$$

За тестирање се користи статистиката  $Z_0 = \frac{\hat{P} - p_0}{\sqrt{\frac{p_0(1-p_0)}{n}}}$

која за голем примерок има асимптотски  $N(0,1)$  распределба, па критичниот домен е  $C = (-\infty, -z_\alpha)$ .

Во нашиот случај,

$$\hat{p} = \frac{245}{300} = 0.817$$

$$z_0 = \frac{\hat{p} - p_0}{\sqrt{\frac{p_0(1-p_0)}{n}}} = \frac{0.817 - 0.85}{\frac{\sqrt{0.85 \cdot 0.15}}{\sqrt{300}}} = -1.6$$

$\Phi(z_\alpha) = 1 - \alpha = 0.95$ , од каде  $z_\alpha = 1.65$  и критичниот домен е  $C = (-\infty, -1.65)$ .  
 $z_0 \notin C$ , затоа не ја отфрламе нултата хипотеза, т.е. веројатноста случајно избран ученик да има компјутер е 0.85.



## Задача 4

---

Познато е дека стандардната девијација на тежината на пакетите од 40 грама полнети од една машина е 0.25. Од случаен примерок од 20 пакети добиена е стандардна девијација од 0.32 грама. Дали со ниво на значајност  $\alpha = 0.01$  може да се тврди дека дошло до зголемување на стандардната девијација?

***Решение:***

$$H_0: \sigma = 0.25$$

$$H_a: \sigma > 0.25$$





## Задача 4: решение

$$H_0: \sigma = 0.25$$

$$H_a: \sigma > 0.25$$

За тестирање се користи статистиката  $\chi_0^2 = \frac{(n-1)S^2}{\sigma_0^2} \sim \chi_{n-1}^2$

Критичниот домен е  $C = (\chi_{\alpha, n-1}, +\infty)$ , каде  $P\{\chi^2 > \chi_{\alpha, n-1} | H_0\} = \alpha$ .

Во нашиот случај,

$$\chi_0^2 = \frac{(20-1)0.32^2}{0.25^2} = 32.768$$

Критичниот домен е  $C = (36.191, +\infty)$ .

$\chi_0^2 \notin C$ , затоа не ја отфрламе нултата хипотеза, т.е. заклучуваме не дошло до зголемување на стандардната девијација.